

આર્મ્સ ડીલર પરવાના રીન્યુ કરવા બાબત

ગૃહ વિભાગ  
પરિપત્ર નં. હથત/૧૩૧૧/૫૧૩/મ  
સચિવાલય, ગાંધીનગર.  
તારીખ: ૨૭/૬/૨૦૧૧

પરિપત્ર :

રાજ્યમાં હથિયાર વિક્રેતાઓએ હથિયાર ખરીદ-વેચાણ માટેનાં પરવાના (નમુનો ૧૨), હથિયાર રીપેરીંગ કરવા માટેનો પરવાનો (નમુનો-૧૧) અને હથિયાર અનામત રાખવા માટેનો પરવાનો (નમુનો ૧૪) જે તે કેલેન્ડર વર્ષનાં જાન્યુઆરી માસમાં આગલા વર્ષના પત્રકો સાથે રીન્યુ કરવા માટે દરખાસ્ત કરવાની રહે છે. મહદ અંશે આર્મ્સ ડીલર્સ દ્વારા નિયત સમયમાં પરવાના તાજા કરવાની અરજી રજૂ થતી હોય છે પરંતુ અનુભવે એવું જણાયું છે કે, જે તે જિલ્લા મેજીસ્ટ્રેટશ્રી કે પોલીસ કમિશનરશ્રી ધ્વારા કેટલાક કિસ્સાઓમાં આખું વર્ષ વિતવા છતાં પણ આવા પરવાના તાજા કરવાની દરખાસ્ત સરકારશ્રીને મોકલવામાં આવતી નથી આ સમય દરમિયાન પરવાનાની મુદત પૂર્ણ થઈ જાય તો આર્મ્સ ડીલર્સને વ્યવસાય કરવામાં મુશ્કેલી અનુભવવી પડે છે. કેટલાક હથિયાર વિક્રેતાઓ તેમનાં પરવાના સમયસર તાજા થતા નહીં હોવાની અત્રે રજૂઆતો કરેલ છે.

હથિયાર ડીલર્સનાં પરવાનાના અંતમાં પરવાનાની શરતો આપેલી હોય છે, આ ઉપરાંત આર્મ્સ રૂલ્સ ૧૯૬૨નાં અનુસુચિ-૩ માં પણ દરેક પરવાનાના નમુના અને શરતો દર્શાવેલી હોય છે. પરવાના રીન્યુ કરવા સંબંધી દરખાસ્ત ચકાસણી કરતી વખતે તે દરેક શરતોનું પરવાનેદાર પાલન કરે છે કે કેમ તેની વિગતો પુરી પાડવાની હોય છે જે પુરી પાડવામાં આવતી નથી. ઘણીવાર વિક્રેતાઓએ કરેલ વ્યવસાયના આંકડા પણ મોકલવામાં આવતા નથી પરિણામે આવા કેસો જરૂરી પૂર્તતા કરવા માટે પરત મોકલવા પડે છે, જે છેવટે પરવાના રીન્યુ કરવામાં બિન જરૂરી વિલંબનું કારણ બને છે. આવો વિલંબ ભવિષ્યમાં ન થવા પામે તે માટે નીચે મુજબની સર્વ સામાન્ય સૂચનાઓનું ચૂસ્તપણે પાલન કરવા આથી જણાવવામાં આવે છે :-

- (૧) નિરીક્ષણ અધિકારીને સરળતા રહે તે માટે પરવાના તાજા કરી આપવા કયા મુદ્દા ચકાસવા તેનું ચેકલીસ્ટ આ સાથે સામેલ છે જેના દરેક કોલમોમાં વિગતો અવશ્ય અને ચોકસાઈથી ભરવાની રહેશે.
- (૨) ચકાસણી અધિકારીશ્રીઓએ ચેકલીસ્ટમાં લાગુ પડતી વિગતો, ભરી તે દરખાસ્ત તેઓનાં અભિપ્રાય સાથે જે તે જિલ્લા મેજીસ્ટ્રેટશ્રી/પોલીસ કમિશનરશ્રીને મોકલી આપવી તથા તેના આધારે જિલ્લા મેજીસ્ટ્રેટશ્રી/પોલીસ કમિશનરશ્રીઓએ પણ ચેકલીસ્ટમાં પરવાના રીન્યુ કરવા અંગે તેમનો અભિપ્રાય અચૂક આપવાનો રહેશે.
- (૩) પરવાનાની શરતો મુજબ આર્મ્સ ડીલર્સોએ નિયત રજીસ્ટરો નિભાવવાના હોય છે જેથી પરવાના રીન્યુ કરવાની માંગણી વખતે પરવાનેદાર દ્વારા આવા રજીસ્ટરો


નિભાવવામાં આવ્યા છે કે કેમ તેની ખાતરી નિરીક્ષણ અધિકારીશ્રીએ કરવાની રહેશે અને તેનું પ્રમાણપત્ર દરખાસ્ત સાથે સામેલ કરવાનું રહેશે.


(૪) હથિયાર વિક્રેતા પરવાના રીન્યુ કરવા અરજી કરે ત્યાર બાદ આનુષંગિક તપાસ ૧૫ દિવસમાં અને વહીવટી પ્રક્રિયા ૧૫ દિવસમાં પૂર્ણ કરી આવી રીન્યુઅલ અરજી વધુમાં વધુ એક માસમાં ગૃહ વિભાગને નીચેની વિગતો સાથે મળે તે જોવા જણાવવામાં આવે છે :-

- (૧) છેલ્લા એક વર્ષનાં પરવાના હેઠળ હથિયાર ડિલર્સ કરેલ વેપારનાં આંકડાકીય વિગતો દર્શાવતું પત્રક
- (૨) પરવાનેદાર પરવાનાની તમામ શરતોનું પાલન કરે છે કે કેમ ? તે અંગેનું પ્રમાણપત્ર.
- (૩) પરવાનો તાજો કરવા સંબંધમાં ચેકલીસ્ટમાં સંપૂર્ણ વિગતો સાથે સ્પષ્ટ અભિપ્રાય.

આથી હથિયાર ડિલર્સનાં પરવાના તાજા કરવાની દરખાસ્તો બાબતમાં હવેથી ઉપરની સુચનાઓનું ચૂસ્તપણે પાલન થાય તેની તકેદારી સંબંધિત સર્વેએ રાખવાની રહેશે. એટલું જ નહિ પરંતુ પરવાના રીન્યુ કરવા માટે જે તે જિલ્લા મેજીસ્ટ્રેટશ્રી/પોલીસ કમિશનરશ્રીએ જરૂરી મોનીટરીંગ ગોઠવવાનું રહેશે કે જેથી કોઈ પરવાનેદાર વ્હારા પરવાના તાજા કરવા રજૂઆત ન થાય તો તેવા કિસ્સા તુરત ધ્યાને આવે અને પરવાના સિવાય વેચાણના બનાવો બનવા ન પામે.

ગુજરાતના રાજ્યપાલશ્રીના હુકમથી અને તેમના નામે,



  
(કિશોર મોઢા)  
ઉપ સચિવ  
ગૃહ વિભાગ.

ચેકલીસ્ટ અને તેની સાથેના નિયત પત્રકોના નમુના (જે સંબંધિત ડીલરને જે નમુનામાં લાયસન્સ ધરાવતા હોય તે નમુના જિ.મે.શ્રી/પો.ક.શ્રી મારફત મોકલવા) સાથે નક્કલ રવાના:

- સર્વે પોલીસ કમિશનરશ્રીઓ
- સર્વે જિલ્લા મેજીસ્ટ્રેટશ્રીઓ
- સર્વે જિલ્લા પોલીસ અધિકારીશ્રીઓ
- શાખા સિલેક્ટ ફાઈલ.
- નાયબ સેક્શન અધિકારી સિલેક્ટ ફાઈલ.

હથિયાર વિક્રેતાનો પરવાનો નમુનો ૧૨ તથા હથિયાર રીપેરીંગ પરવાનો નં. ૧૧ અને હથિયાર અનામત રાખવા માટેનો પરવાનો નમુનો ૧૪ તાજો કરી આપવા માટેની તપાસનું ચેકલીસ્ટ.

૧	પરવાનેદારનું પૂરું નામ અને સરનામું.	
૨	પરવાનેદારની ઉંમર	
૩	હથિયાર રીપેરીંગ પરવાના (નમુનો-૧૧) નંબર પરવાના/ઈસ્યુ થયા તારીખ/છેલ્લે ક્યાં સુધી રીન્યુ થયેલ છે ?	પરવાના નંબર :- ક્યાં સુધી રીન્યુ થયેલ છે :-
૪	વિક્રેતાનો પરવાનો (નમુનો ૧૨) પરવાના નંબર/ઈસ્યુ થયા તારીખ/છેલ્લે ક્યાં સુધી રીન્યુ થયેલ છે ?	પરવાના નંબર :- ક્યાં સુધી રીન્યુ થયેલ છે :-
૫	હથિયાર અનામત રાખવા માટેનો પરવાનો (નમુનો ૧૪) પરવાના નંબર/ઈસ્યુ થયા તારીખ/છેલ્લે ક્યાં સુધી રીન્યુ થયેલ છે ?	પરવાના નંબર :- ક્યાં સુધી રીન્યુ થયેલ છે :-
૬	પરવાનેદાર પરવાનાના કોલમ-૩માં દર્શાવેલ સરનામે જ વ્યવસાય કરે છે કે કેમ ?	
૭	નમુનો ૧૧/૧૨/૧૪નાં (હથિયાર રીપેરીંગ/ખરીદ વેચાણ/ડીપોઝીટનાં રજીસ્ટરો નિભાવે છે કે કેમ ?	નમુનો ૧૧ (હથિયાર રીપેરીંગનાં રજીસ્ટરો નિભાવે છે કે કેમ ? હા/ના નમુનો ૧૨નાં (હથિયાર ખરીદ વેચાણનાં રજીસ્ટરો નિભાવે છે કે કેમ ? હા/ના નમુનો ૧૪નાં (ડીપોઝીટનાં રજીસ્ટરો નિભાવે છે કે કેમ ?) હા/ના
૮	હથિયાર રીપેર પરવાનો ધરાવતા હોય હોય તે પરવાના હેઠળ ગ્રાહકોના રીપેરીંગમાં આવેલ હથિયારો સંબંધિત સત્તાધિકારીની મંજૂરી વગર અન્ય રીપેરરને રીપેરીંગમાં મોકલે છે કે કેમ ?	સંબંધિત સત્તાધિકારીશ્રીની મંજૂરી વગર બીજા આર્મ્સ ડીલરને હથિયારો રીપેર કરવા મોકલ્યાનું ધ્યાન પર આવેલ છે/નથી
૯	પરવાના હેઠળનો વ્યવસાય દરમિયાન સતત છ માસ સુધી બંધ રાખેલ છે ?	
૧૦	પરવાનેદારના પરવાનાની તમામ શરતોનું પાલન કરે છે કે કેમ ?	
૧૧	પરવાનેદાર કોઈ ગુનામાં સંડોવાયેલ છે કે કેમ ?	
૧૨	પરવાનેદારે પરવાના રીન્યુ કરવા નિયત ફી ચલણથી ભરેલ છે કે કેમ (અસલ ચલણ મોકલવું)	
૧૩	પરવાના રીન્યુ કરવાની રજુઆતની અરજી આપેલ છે. (અસલ અથવા અરજીની નકલ મોકલવી)	
૧૪	પરવાના તળે કરાતા વ્યવસાયની સ્ટોક ચકાસણી કરેલ છે ? સ્ટોક બરાબર મળી રહે છે ?	
૧૫	જે વર્ષ માટે પરવાનો રીન્યુ કરવાનો હોય તેના આગલા વર્ષનાં કેલેન્ડર વર્ષના આંકડાકીય વિગતો દર્શાવતા પત્રક મોકલેલ છે ? (પત્રકના નમુના આ સાથે સામેલ છે)	
૧૬	પરવાનો /પરવાના રીન્યુ કરવા જિલ્લા પોલીસ અધિકારીનો અભિપ્રાય	
૧૭	પરવાનો /પરવાના રીન્યુ કરવા જિલ્લા મેજિસ્ટ્રેટશ્રી/પોલીસ કમિશનરશ્રીનો અભિપ્રાય	
		જિલ્લા મેજિસ્ટ્રેટ/પોલીસ કમિશનરની સહી



















